

il-pont

migbura minn Patrick Sammut

Editorjal

Reazzjonijiet għal wara l-Festival tal-Ktieb li din is-sena seħħ bejn it-12 u s-17 ta' Novembru f'Dar il-Mediterran, fil-Belt. Din is-sena jiena tlajt darbtejn u fiż-żewġ każi ħassejt ċerta apatija ġenerali min-naħa tal-pubbliku in ġenerali. Nistaqsi, hi biss impressjoni tiegħi li ġeneralment il-pubbliku naqas u naqsu ħafna iktar ix-xerrejja tal-ktieb? Kien hemm biss iktar moviment – għalkemm għomru qasir - sakemm kien qed iżur il-post u xi wħud mill-istands xi politiku bil-kamera tigri warajh. Anki f'dan il-każ lill-politiku li jżur il-Festival tal-Ktieb ikunu diġà ppjanawlu l-itinerarju ta' liema *stands* igawdu l-barka tiegħu. Mistoqsija oħra: hi biss l-impressjoni tiegħi li meta l-iskejjel iżuru l-Festival tal-Ktieb l-istudenti jiġu b'xi mod diretti mill-għalliema tagħhom biex iżuru biss ċerti *stands* ta' djar tal-pubblikazzjoni magħrufa biex jixtru minn hemm filwaqt li jiġu mwarrba kompletament *stands* oħrajn li setgħu offrew prodott tal-istess livell jew saħansitra aħjar? Hija ħaġa tal-iskantament – qed nesagera hux hekk? – kif f'idejn dawn l-istudenti tara biss kotba tas-soltu f'tit awturi li jgawdu l-barka tal-mezzi tal-komunikazzjoni.

Pożittiva ħafna kienet l-atmosfera fejn il-pubbliku seta' jiltaqa' ma' numru ta' kittieba li kienu preżenti u ffirmaw ukoll xi publikazzjonijiet minn tagħhom. Pożittiv ukoll kienu l-għadd ta' attivitajiet li ttellgħu. Ħassejt però l-bżonn li jitwaħħal *screen* kbir ċentrali fejn setgħu

jithabbru kontinwament l-attivitajiet li jkunu għaddejjin jew se jseħħu sabieq b'hekk jistiednu lin-nies preżenti biex tipparteċipa. Pożittiva wkoll kienet il-preżenza tal-Għaqdiet tal-Malti bi *stands* armati b'ċerta serjetà u b'membri tagħhom disponibbli li jagħtu għajnuna u tagħrif dwar l-attivitajiet tal-Għaqdiet ikkonċernati.

Inħoss li ż-żgħażaġh u t-tfal fl-iskejjel, imma anki l-pubbliku in ġenerali, għandhom jiġu ppreparati ħafna aħjar biex mis-sena d-dieħla jkun hemm *attendanza* u parteċipazzjoni iktar b'saħħitha. Ma tkunx idea ħażina kieku jintbagħtu uffiċċjali mill-Kunsill Nazzjonali tal-Ktieb u persuni oħrajn fl-iskejjel u fil-kulleġġi madwar il-gżejjer Maltin sa minn Ottubru biex jippromwovu l-avveniment u jħajru lill-eluf ta' studenti jattendu l-Festival tal-Ktieb u jixtru anki xi ktieb jew tnejn. Inkella għalxejn niftaħru bil-livell ta' edukazzjoni u bil-binjiet li qed nifkru biex inżidu dejjem iktar in-numru ta' studenti.

L-aħħar żewġ affarijiet. Naf li l-Kunsill tal-Ktieb nieda rivista apposta imma fiż-żewġ okkażjonijiet li mort jiena ma rajt ebda promozzjoni tagħha. Għadni s'issa nixtieq nakkwista kopja imma ma nafx kif għandi nagħmel. Napprezza jekk xi ħadd jgħidli. Hija wkoll ironika tassew li s-sit uffiċċjali tal-Kunsill Nazzjonali tal-Ktieb kien temporanjament – għadu s'issa - f'fażi ta' rikostruzzjoni u għalhekk magħluq proprju waqt il-Festival tal-Ktieb. Bilhaqq Fiera jew Festival?

L-A#BARIJET

TA#DITA DWAR IT-TLISSIN TAL-KELMA JAQRAHA

Nhar il-Ġimgħa 31 ta' Ottubru, fiċ-Ċentru Nazzjonali tal-Kurrikulu (NCC), il-#amrun, l-Akkademja tal-Malti u d-Dipartiment tal-Kurrikulu u t-Tagħlim Elettroniku organizzaw it-taħdita "Int kif tliissinha *jaqraha*?" Il-kelliema kienet Christina Sammut li kisbet il-Baċellerat tal-Malti (Unuri), b'teżi marbuta mal-pronunzja tas-suffissi pronominali *-aha*, *-ahom*, *-ahulu*. Fl-2012 iggradwat fil-qasam pedagogiku u issa tgħalliem il-Malti fl-MCAST.

L-GĦAQDA POETI MALTIN BI STAND U B'SERATA TA' POEŻIJA WAQT IL-FESTIVAL TAL-KTIEB

Din is-sena l-Ġħ.P.M. kellha l-*istand* tagħha waqt il-Festival tal-Ktieb. Fih wieħed seta' jsib għall-bejgħ ir-rivista *VERSI* u bosta pubblikazzjonijiet kemm tal-Għaqda kif ukoll tal-membri poeti tagħha. Nhar il-Ġimgħa, 15 ta' Novembru, l-Ġħ.P.M. tellgħet ukoll Lejla ta' Poeżija fejn inqraw għadd ta' poeżiji b'islna differenti, fosthom bil-Malti, bl-Ingħliż u anki bl-Għarbi minn membri u mill-pubbliku. Tnieda wkoll il-ktieb *IRDIEDEN*, l-ewwel gabra ta' poeżiji tal-membri Jonathan Balzan li gie wkoll intervistat minn Patrick Sammut.



Jonathan Balzan intervistat minn Patrick Sammut

HA#ĠA ĠDIDA TAR-RIVISTA LE#EN IL-MALTI

Nhar il-#add, 17 ta' Novembru, l-Għaqda tal-Malti (Universit#) nediet ha#ġa oħra (għadd 32) tar-rivista *Le#en il-Malti*. It-tnedija saret waqt il-Festival Nazzjonali tal-Ktieb fis-Sala Sir Temi Zammit, f'Dar il-Mediterran. Waqt din l-okkażjoni kopji tar-rivista tqassmu lill-kittieba li kkontribwixxew u anki lill-membri tal-Għaqda. Anki din l-Għaqda #adet sehem fil-Festival Nazzjonali tal-Ktieb bi *stand* tagħha. Intant bħalissa hija miftuħa s-sejħa għal għadd 33.

Il-kittieba huma mħegħin sabiex jissottomettu l-kitbiet tagħhom skont il-linji gwida li jistgħu jinqraw fil-#olqa: www.facebook.com/events/436555476446756/

DUN KARM: TAMIETU BEJN NAZZJON U FIDI

Nhar l-Erbgħa 27 ta' Novembru, saret taħdita pubblika dwar "Dun Karm: Tamietu bejn Nazzjon u Fidi" mill-istudjuż Charlò-Carmel Camilleri O.Carm. Din seħħet fl-Universit#, tal-Qroqq, fiċ-Ċentru għall-Konferenzi Mikiel Anton Vassalli (Gateway, Sala A). Avveniment bħal dan seħħ b'inizjattiva tad-Dipartiment tal-Malti tal-Universit# u l-Fondazzjoni Karmen Mikallef Buħaġar. Din il-Konferenza Karmen Mikallef Buħaġar issir kull sentejn bil-għan li ggedded l-istudji dwar il-kitbiet u l-personalit# letterarja tal-poeta nazzjonali. It-taħdita ta' Patri Charlò-Carmel Camilleri saret f'għeluq il-mitt sena mill-34 Kungress Ewkaristiku Internazzjonali li sar f'Malta fl-1913 u l-kxif tal-mafkar tal-Kungress, xogħol Antonio Sciortino. L-għan tagħha kien li tgħarrex il-bixriet inqas magħrufin tal-ħajja u l-kitba ta' Dun Karm, li bħala kittieb Malti b'sejħa ta' qassis u b'qalb ta' poeta kellu tamiet nazzjonali li jisthoqqilhom ħarsa mill-qrib. Din it-taħdita pubblika kienet ikkoordinata minn Dr George Farrugia tad-Dipartiment tal-Malti tal-Universit#.

L-GĦAQDA TAL-MALTI TFAKKAR LIL FRANCIS EBEJER

Nhar il-Ġimgħa 29 ta' Novembru l-Għaqda tal-Malti organizzat attivit# oħra fis-serje fil-Malti. Din id-darba fakkret l-20 sena mill-mewt ta' Francis Ebejer. Waqt din l-okkażjoni ntwerew siltiet mill-filmat tad-dramm *Il-Ġaħan ta' Binġemma*, ta' Francis Ebejer, li fih tispikka t-tema tal-kontinwit#. Wara saret diskussjoni u *workshop*, immexxija minn Dr Joseph Axiaq, li ffukaw fuq din it-tema (li tispikka wkoll fir-rumanzett għall-eżami taċ-ĊES, *Il-#arsa ta' Rużann*). Kienu preżenti wkoll Damien Ebejer (iben Francis Ebejer) kif ukoll diversi kotba ta' Ebejer għall-bejgħ li wħud minnhom kienu tal-ewwel edizzjoni. Minħabba r-rabta ta' Francis Ebejer ma' #ad-Dingli, din l-attivit# ttellgħet fis-sala tal-Kulleġġ Savio.

L-A#BARIJET

HARĠA ĠDIDA TAR-RIVISTA VERSI



Dan huwa l-organu uffiċjali tal-Għaqda Poeti Maltin li ilu joħroġ tliet darbiet fis-sena sa mill-1986. Huwa mimli b'taġħrif marbut mad-dinja tal-poeżija. L-ewwel paġna hija ddedikata lil Għażiż Cardona li miet fl-1988, mela li għadu kemm għalaq 25 sena mejjet. L-Editorjal jittratta

kittieba bħal Carmel Attard u Giovanni Curmi. Wieheh isib ukoll poeziji ta' poeti kemm Maltin kif ukoll barranin, b'isla differenti, esejs ta' kritika letterarja bħala għajnuna lill-istudenti tal-Malti SEC u MATSEC, paġna ddedikata lill-poeta Għawdx Joe W. Psaila, reċensjonijiet, aħbarijiet mid-dinja tal-poeżija, il-Messaġġ tal-President għal Jum il-Poeżija f'Ottubru li għadda, u intervista interessanti mal-poeta mill-Bosnija-Herzegovina, Sabahudin Hadžialić.

JINTEMM IL-KONKORS NAZZJONALI TAL-POEZIJA "MONS. AMANTE BUONTEMPO" 2013

Nhar l-Erbgħa 27 ta' Novembru fil-Palazz tal-Arti Manifattura u Kummerċ, l-Għaqda Poeti Maltin tellgħet il-Lejla ta' Premjazzjoni tal-Premju Nazzjonali tal-Poeżija "Mons. A. Buontempo" 2013. Fid-diskors introduttiv tiegħu l-President, Charles Magro, irringrazzja lill-membri tal-Ġurija, ferah lir-rebbieha u talab lill-partecipanti li ma rebħux biex ma jaqtgħux qalbhom imma jkomplu jinsistu u jtejbju l-kitba tagħhom. Ir-rebbieha tal-Konkurs Nazzjonali tal-Poeżija 'Mons. A. Buontempo' 2013 huma:

Sezzjoni tal-Malti -

L-Ewwel: *Romanza lir-Rażan*, ta' Therese Pace

It-Tieni: *Kewkba Mitfija*, ta' Josef Borg

It-Tielet: *It-Teżor li hbejt go fija*, ta' Stefano Farrugia

Sezzjoni tal-Ingliz

L-Ewwel: *Contemp(t)orary*, ta' Kristina Miggiani

It-Tieni: *Dictionary Blues*, ta' Therese Vella

Imsemmija b'Ġieħ: *Orisons of a Disgruntled Citizen*, ta' Therese Pace

Sezzjoni tat-Taljan

L-Ewwel: *Luci nel Tramonto*, ta' Jane Micallef
It-Tieni: *Caro Cuore*, ta' Dr. Michelle Muscat
Imsemmija b'Ġieħ: *Proposte all'Arno*, ta' Therese Pace.



Ir-rebbieha tal-Konkurs Nazzjonali tal-Poeżija 2013

SERATA MUŻIKO-LETTERARJA FIĊ-CIRCOLO GOZITANO


Nhar il-Ħamis 28 ta' Novembru għadd ta' kittieba Għawdxin iltaqgħu flimkien u qraw xogħlijiet tagħhom li kienu jvarjaw minn proża, poezija u esej. Inqraw ukoll xogħlijiet letterarji ta' kittieba Għawdxin li m'għadhomx magħna fosthom Ġorġ Pisani, il-Prof. Għażiż Aquilina, Mary Mejlak, Anton Buttigieg, Patri Matthew Sultana u l-Kan. Joe Mejlak. Din l-okkażjoni saret fuq l-inizjattiva tal-Kav. Joe M Attard li fi żmien qasir se jippubblika ktieb dwar KITTIEBA Għawdxin MATUL DAWN L-A#HAR MITT SENA. Intant, il-kittieba Għawdxin li laqgħu l-istedina u qraw xi xogħol tagħhom kienu jinkludu fost l-oħrajn lil Joe Camilleri, Charles Bezzina, Joe W. Psaila (li qrat żewġ poeziji tiegħu s-sinjura Marja Zammit Borg billi l-poeta inzerta msiefer), Ganninu Cremona, Dun Ġorġ Mercieca, Anton F. Attard, l-Avukat Alfred Grech u l-Kapuċċin Patri Remig Galea. Il-kantant Spiro Sillato u s-sopran Rosabelle Pavia komplew żejnu s-serata bis-sehem mużikali tagħhom.



Il-Milied it-Tajjeb mingħand IL-PONT

L-INTERVISTA

Giuseppe Napolitano



Giuseppe Napolitano twieled fl-Italja, fil-belt ta' Minturno (Latina) u joqgħod f'Formia. Ha l-Lawrea fil-Letteratura f'Ruma b'teżi dwar it-teatru surrealista Franċiż u għalliem għal 33 sena. Illum hu impenjat fil-qasam tal-promozzjoni kulturali. Fl-2006 beda l-inizzjattiva editorjali

la stanza del poeta. Fiha dehru xogħlijiet tiegħu u anki ta' kittieba bħal G. Drano, N. Stamberg, A. Iannaccone, C. Vitale, S. Ermellahu, A. Serna. E. Burgos, u bosta oħrajn minn pajjizi differenti tal-Mediterran. Xogħlijietu ġew maqlubin f'isla bħall-Ispanjol, l-Albaniż, il-Grieg, l-Għarbi, il-Franċiż, l-Ingliš, il-Ġermaniż, l-Esperanto, ir-Rumen u anki l-Malti. Għal iktar tagħrif wiehed jista' jara www.giuseppenapolitano.wordpress.com jew www.lastanzadelpoeta.wordpress.com

Inti illum għandek wara spallejk karriera fil-qasam letterarju msejsa fuq numru sabiħ ta' pubblikazzjonijiet ta' natura varjata. Liema huwa l-iktar xogħol favorit tiegħek? Għaliex?

Għandi “wara spallejja” – jew fuq spallejja, għax qed tibda tinħass – karriera (erbghin sena abbondanti) bi tmenin pubblikazzjoni... differenti, differenti ħafna, tal-poeżija l-aktar (anki traduzzjonijiet minn ilsna klassiċi u moderni). Hu ħafna diffiċli ngħid liema waħda hija l-favortita minn dawn kollha. Ogġettivament, *Parola di parole* (tal-1988) hu ktieb importanti ħafna, minħabba r-ricerka lingwistika li tikkaratterizzah; imma hu importanti wkoll – għall-istess raġunijiet – *Quadernetto* (2010)... imma forsi l-“favorit”, iktar fuq livell sentimentali milli artistiku, hu *insieme a te io sono nato ancora* (2002), iddedikat lit-twelid ta' binti (u ppubblikat mill-ġdid ftit xhur ilu, b'żidiet, bit-titlu ġdid *È questo un figlio?*).

Inti impenjat ukoll fil-qasam kulturali. Tagħti anki ħafna spazju lil kittieba oħrajn, inkluzi daww li

għadhom jibdwu. Xi tgħid dwar dan? Kemm joħodlok hin dan?

Jeħtieġ insir iktar egoista u ma niddedikax daqstant hin insegwi l-awturi emergenti, imma l-promozzjoni kulturali qiegħda fil-kodiċi ġenetika tiegħi. Fil-kullana ta' pubblikazzjonijiet żgħar li ili nidderiegi għal sitt snin, *la stanza del poeta*, (li waslet f'għadd numru 90 u li nqassam b'xejn), nospita bosta awturi żgħażaġħ u nittraduċi minn ilsna oħrajn, ftit jew wisq magħrufin. Naħseb li hu d-dover tiegħi bħala poeta u għalliem tal-letteratura... inxerred ukoll il-ħna oħrajn, apparti dik tiegħi. Norganizza wkoll laqgħat u qari f'ħanut tal-kotba żgħir fil-belt fejn ngħix. Iva, joħodli ż-żmien, imma konvint li qed ngħmel favur lil-letteratura, lill-poeżija.

Qed taħdem fuq xi proġett letterarju personali bħalissa? Kieku kellek tagħzel bejn poezija u narrattiva x'tagħzel? Għaliex?

Qiegħed naħdem fuq ktieb tal-poeżiji ġdid li se joħroġ daqs sentejn oħra. Fil-kullana *la stanza del poeta* se joħroġu, fil-bidu tas-sena d-dieħla, żewġ ġabriet ta' poeziji tal-vjaġġ (Franza u l-Balkani). Intant norganizza lejliet kulturali u laqgħat poetiċi internazzjonali (f'Gaeta: "Yacht Med Festival. Il viaggio della parola")... Il-poeżija tagħtini ċ-ċans li nesprimi l-uċuħ differenti tiegħi, nuża għalhekk registri ta' kitba differenti fil-versi. Ma nħossni adatt għan-narrattiva (meta kont tifel bdejt żewġ rumanzi, imma wara sebgħin pagna kont negħja nimxi wara l-personaġġi u nfittex ambjent). Għalhekk nippreferi s-saġġistika u l-kritika letterarja. [Din l-intervista saret f'Jannar 2013]

POESIA

Cresci
e più forte ogni giorno
ti seguo

rinnovato
consumandomi nel tuo
crescere di me

e puoi finirla tu *da sola*
la mia poesia
- sei tu

IL-KTIEB U L-KITTIEB MADWAR ID-DINJA

Patrick Sammut

Min hu midhla tal-gazzetti jaf li madwar il-globu jseħhu ta' kuljum attivitajiet marbutin kemm mal-ktieb kif ukoll ma' kittieba differenti. Ta' kull sena jiġi organizzat il-Premju Nobel fil-Letteratura. L-awtriċi Kanadiża **Alice Munro** rebħet dan il-Premju prestigġjuż għas-sena 2013. Ġiet deskritta bħala "master" tar-rakkont kontemporanju. Fost il-kotba ta' din il-kittieba ta' 82 sena, wieħed isib *Dear Life* (2012) u *Dance of the Happy Shades* (1968), l-ewwel ġabra ta' rakkonti tagħha. Hija t-tlettax-il mara li rebħet dan il-Premju minn mindu twaqqaf fl-1901. Il-Premju hu ta' 770 elf lira sterlina. L-ewwel storja ta' Munro kienet *The Dimensions of a Shadow* (1950). Fl-2009 rebħet il-Man Booker International Prize għax-xogħol kollu tagħha. Hija wkoll l-ewwel kittieb Kanadiż li rċieva dan il-Premju wara Saul Bellow li rebħu fl-1976. Kotba oħra tagħha huma *Lives of Girls and Women* (1971), *Who Do You Think You Are?* (1978), *The Progress of Love* (1986) u *Runaway* (2004).

Fil-21 ta' Settembru li għadda miet il-poeta mill-Ghana **Kofi Awoonor**. Huwa kien fost dawk li sfaw maqtula matul attakk minn ġellieda tas-Somalja f'centru kummerċjali f'Nairobi. Il-Professor Awoonor kellu 78 sena u fi ftit jiem kellu jipparteċipa f'Festival tal-Letteratura ewlieni f'Nairobi. Awoonor huwa kuġin tal-poeta Kwame Dawes, anki hu oriġinarjament mill-Ghana, imma li illum joqgħod fl-Istati Uniti. Awoonor kien Ambaxxatur għall-Brazil u Kuba u rappreżentant fi hdan il-Ġnus Magħquda. Huwa meqjus bħala wieħed mill-poeti ewlenin fl-Afrika, li kien jispira ruħu mit-tradizzjoni orali ta' niesu. Għadda xi xhur fil-ħabs. Ippubblika ġabriet ta' poezija bħal *Rediscovery and Other Poems* (1964), *Night of my Blood* (1971), u *The House by the Sea* (1978), u anki rumanzi bħal *This Earth, My Brother* (1971) u *Comes the Voyager at Last* (1992).

Fl-1 ta' Ottubru miet il-kittieb u storiku Amerikan **Tom Clancy**. Huwa twieled f'Baltimore fl-1947 u kien magħruf l-aktar għar-rumanzi ta' spjunagg ambjentati fiż-żmien tal-Gwerra l-Bierda u wara. Ġew mitbugħa mal-mitt miljun ktieb tiegħu. Jibqgħu jissemmew *The Hunt for Red October* (1984), *Red Storm Rising* (1986), *Patriot Games*

(1987), *Debt of Honor* (1994), u oħrajn.

Intant is-sit internazzjonali **Amazon** neħħa bosta kotba elettronici mill-ħanut virtwali tiegħu li jittrattaw it-tema tal-abbuż. Dan wara li rapport ġibed l-attenzjoni dwar għadd ta' titli li kienu jintrabtu ma' vjolenza karnali, inċest u bestjalità. Minkejja dan xorta għad hemm disponibbli bosta kotba elettronici oħrajn ta' dan it-tip. Il-BBC skopra li fis-sit tal-Amazon, il-funzjoni tas-*search* kienet qed ittella' awtomatikament ismijiet ta' kotba espliciti anki meta wieħed kien jittajpja kliem sempliċi, mingħajr ma kien qed ikun hemm verifikazzjoni tal-età ta' min kien qed juża dan is-servizz. Avukat partikulari qal lill-BBC li l-bejjiegħa jistgħu jinsabu ħatja ta' offiża kriminali minħabba li hallow kontenut bħal dan jidher bla ebda mekkanizmi ta' protezzjonji. Dan qed iseħh fl-Ingilterra, mentri ironikament hawn Malta qed tiġi mghollija m'oghla s-sema - u fuq kollox minn djar tal-pubblikazzjoni ewlenin - pseud-letteratura li ddr madwar xeni ta' vjolenza, qtil, stupru, kontenut sesswali esplicitu u kliem vulgari; xogħlijiet immirati biex jilħqu fuq kollox pubbliku żagħżuġh.

Fil-**Zwolle**, fl-Olanda, knisja Dumnikana tas-seklu 15 ġiet mibdula f'ħanut tal-kotba modern b'żieda ta' 700 metru kwadrat iddedikat lil dawk li jixtiequ jixtru. Il-periti kellhom l-isfida li jzommu intatti l-elementi storiċi kollha ta' dan il-bini li jgħodd mal-547 sena, inklużi t-twieqi u s-soqfa mpingija, l-orgni u l-arkati. Il-periti rnexxielhom iżidu tliet livelli laterali fejn huma esposti eluf ta' kotba u użaw l-istess kuluri oriġinali biex jimitaw l-intern tal-katidral u jassiguraw li jinżamm l-ispirtu oriġinali ta' post bħal dan.

Fis-17 ta' Novembru mietet il-kittieba mill-Persja (illum l-Iran), **Doris Lessing**. Hija kienet rebħet il-Premju Nobel fil-Letteratura tal-2007. Kitbet drammi, poeziji, rakkonti qosra, rumanzi u bijografiji. Fost ix-xogħlijiet tagħha nsibu *The Grass is Sailing* (1950), is-serje ta' ħames rumanzi magħrufin kollettivament bħala *Children of Violence* (1952–69), *The Golden Notebook* (1962), *The Good Terrorist* (1985), u l-ħames rumanzi li kollettivament huma magħrufin bħala *Canopus in Argos: Archives: Archives* (1979–1983).

GĦETIEBI MIKULA

Amanda Busutti

KITBIET MILL-ĠENERAZZJONI KITTIEBA TAL-FUTUR

L-antologija *Għetiebi Mikula* tippreżenta xogħol ta' għaqda ta' artisti għalenija, li flimkien ingħaqdu biex jiċcelebraw għan wieħed, dak li jesprimu d-don tagħhom fil-kitba bil-lingwa Maltija li dejjem turina kemm tassew hija lingwa flessibbli li kapaċi tadatta ruħha għaċ-ċirkustanzi ta' kull żmien f'din l-epoka hekk imsejja 'ta' modernizmu' li qed ngħixu fiha. Antologija minn qoxra sa qoxra żagħżugħa, maħduma minn grupp ta' żgħażaġh li taw twegiba ċara li l-ktieb baqa' jiġi ppreferut u jibqa' jżomm postu. Għalkemm dawn iż-żgħażaġh żgur jagħmlu użu mit-*tablets*, *laptops* u kompjuters, xorta waħda stinkaw biex jagħzlu t-triq it-twila, li żgur kienet mimlija sfidi kbar sa ma waslu.

Inizjattiva bħal din hija waħda li tassew haqqha li tiġi ċelebrata u apprezzata aktar. Hafna drabi, min jinsab midhla f'dan il-kamp tal-kitba, tisma' hafna żgħażaġh b'qalbhom maqtugħa li hemm aktar x'jaqtagħhom qalbhom, milli xi jhegġiġhom ikomplu. U dak li jkun jistaqsi għaliex qiegħed jiġri dan? Żgħażaġh ġodda li jridu jesponu l-arti letterarja għandhom isibu appoġġ m'għand il-pubblikaturi ewlenin ta' pajjiżna u mhux dejjem pronti jiġġudikaw jew iriduk tkun famuża qabel jafdawk.

Taf x'na f'żgur, illi l-kittieba prominenti li hawn f'pajjiżna u l-ġganti ta' qabilna, li għadna ngawdu xogħolhom sal-lum, waslu biex saru famużi għax proprju sabu lil min tahom l-appoġġ kollu biex jibdew! Kieku hadd ma tahom iċ-ċans, kieku illum ma nafux bihom. Il-kittieba l-ġodda Maltin għandhom bżonn dan it-tip ta' appoġġ u l-arti tal-kitba hemm bżonn li tittieħed b'aktar serjetà daqskemm kienet dari u daqs forom oħra ta' arti.


Jiena dejjem skantata kif jien u naqra l-esperjenzi tal-kittieba missirijietna, jirrakkontaw kemm kien żmien diffiċli u ta' għaks u minkejja din it-tbatija kienu jirnexxu. Forsi n-nies kellhom aktar sens ta' għaqda, għall-kuntrarju tal-lum li hliet l-għira, it-tpattija u l-preġudizzju u l-klikek ma jsaltnux. Sirna aktar 'edukati', 'moderni' u kulhadd jaf ir-riżultat kuntrarju li hareġ minn dan it-taparsi tajjeb li ngħidu li lhaqna.

F'din l-antologija wieħed jista' jqis bil-kalkoli tiegħu li ċerti kittieba, jekk jingħataw spazji akbar, għad

ikunu dawki li jissemmew fl-Istorja tal-Kitba tal-futur; hemm oħrajn li għakemm għadhom fil-bidu nett jinsabu fuq il-linja t-tajba u jippromettu. Wieħed jista' jsib festa ta' stili differenti u hemm kittieba li ppreżentaw generi li għadhom iridu jiżviluppaw fil-kitba lokali; f'tit persuni biss għadhom nisgħom, bħall-istil tal-fantaxjenza bil-Malti.

Wieħed jista' jaqra temi varjati ta' poeziji wħud moderni kif ukoll tradizzjonali. Il-ktieb ġie ddedikat għall-mibki Dun René Cilia li hallilna l-ktieb *Is-Saltna tal-Hamsin* qabel sellmilna biex jibqa' jsegwina minn fuq is-sħab tal-genna. Fuq kollox dan il-ktieb huwa risposta tassew preċiża għal min jgħid li spiċċa jkun hawn żgħażaġh li jwettqu l-ġid.

Nagħlaq billi nikkwota lill-fundatriċi ta' 'One for All and All for One', is-Sinjura Joyce Bonello: "Dan il-ktieb li għandkom f'idejkom seħh grazzi għall-kollaborazzjoni kostanti ta' Joseph Sultana u Kit Azzopardi. Il-qliġh se jkun ta' għajjnuna għal Angela House fi G'Mangia li hija dar tat-tfal immexxi mis-sorijiet." Il-ktieb jinsab għall-bejgħ mill-ħwienet tal-kotba ewlenin jew idhol fuq www.josephsultana.com għal aktar informazzjoni.



Għetiebi Mikula

Miġbura minn:
Joseph Sultana Kit Azzopardi

IL-POEŻIJI

WOMAN

To her, Nature has been kind and cruel.
Fitted her with a heart that walks her
strong, fragile, her soft pulpos endocarp
tender with pain, flexed with resilience.

In her special ordinariness she watches
the world go by; suffers at its hands;
appeases, dispensing with favours like
bucketfuls of rain upon the sidewalk.

A buttress, earthquakes will not shift her.
Grappling, she vigils on midnight fevers;
dims, recedes, draping her corporeity
around her sentiments like a tee shirt.

Her kinkiness has punch. Her dignity
is weighed with mien. She carries creation
on her navel like a pinafore. Man installs
himself in the palace of her heart like

original sin. Because of him she grows
boughs upon trees, reaches for the moon;
dwarfs, thrifting on choices and desires,
learning to soar and nosedive.

Her breasts are milk and honey. On them
she wears her talisman like a scimitar,
her paradox like a broach: lantern,
olive sprig, sponge and kernel stone.

TERESE PACE

LIL OHTNA L-KBIRA L-PAČI (biex jitkanta mit-tfal)

'Pači' ngħajtu ġewwa l-pjazez
'Pači' ngħajtu fit-triqat
'Pači' nsemmgħu minn got-twieqi
Qalb id-djuq u fil-wesgħat.

Kullimkien in-nies tistenna
Sliem bejn l-aħwa, qalb l-ulied
Pači rridu u rieda tajba
Tgħib il-firda, jgħib il-ġlied.

Rit: Ejjew Tfal ħallu d-djar tagħkom

*Ha ningabru lkoll flimkien
Biex insellmu l-Ħabib tagħna
Lil Ġesù l-Princep tas-Sliem*

Sliem bejn l-għonja 'l għandhom ħafna
Biex mill-ġid, jagħtu 'l-fqajrin
Ħalli d-dinja nibdlu f'għenna
Fejn ilkoll ngħixu henjin.

Sliem fis-sema lill-qawsalla
Li Int tifrex fuq kulħadd
Għax b'imħabbtek Int iżżommna
Biex fil-ġlied ma nehdeu qatt.

*Rit: Ejjew Tfal ħallu d-djar tagħkom
Ha ningabru lkoll flimkien
Biex insellmu l-Ħabib tagħna
Lil Ġesù l-Princep tas-Sliem*

Int Missier tar-razez kollha
Ta' kull lewn u ġilda u ġmiel
Ta' kull fehma u fidi u sura
Żommna bogħod mill-hemm u x-xkiel.

'Pači mela l-bnedmin kollha'
Illum ngħajtu ferħanin
Ħalli jgħibu l-ġlied u l-gwerer
Ngħixu hienja ma' xulxin.

*Rit: Ejjew Tfal ħallu d-djar tagħkom
Ha ningabru lkoll flimkien
Biex insellmu l-Ħabib tagħna
Lil Ġesù l-Princep tas-Sliem*


DUN GEOFFREY G. ATTARD

PAINT YOUR LIFE A LITTLE MORE COLORFUL

Paint your life a little more colorful,
Put on your canvas more green,
Let your landscape appear serene,
Life, by the way, is beautiful!
Please don't paint too much gray:
Gray trees under modern gray towers,
Don't be afraid to paint more flowers,
And shed light on your gloomy day!

ADOLF P. SHVEDCHIKOV

MINN FUQ L-IXKAFFA




ĊRIEKI FL-GHADIRA ta' Ġorġ Borg, 2013

Din hija gabra ta' poeżiji ġdida mill-pinna ta' dan il-poeta Karkariż. Il-poeżiji fiha nkitbu bejn l-2005 u l-2013. Għandha Daħla kritika tal-Professor Oliver Friggieri. Dawk ta' Ġorġ Borg huma poeżiji konċiżi mill-isbaħ, miktubin b'Malti sempliċi imma b'tifsiriet li jmorru lil hinn mil-letterali. Friggieri nnifsu jikteb hekk: "Huma poeżiji miktubin bil-hlewwa, b'burdati li ma huma xejn ħlief burdata waħda, tipika ta' poeta ta' veru, awtentiku li jaf li l-Poeżija hi anki torment, esperjenza li ebda kelma ma tasal t'fisser tajjeb. F'atmosfera dejjiema ta' trankwillità, bħallieku fi bnazzi mingħajr waqfien, Ġorġ Borg jittkellem ma' Alla, miegħu nnifsu u ma' figura ideali [...] Is-serenità tal-kontenut hi mfissra l-aktar bl-iskoperta tas-sigrieti armonjużi, mużikali, tal-lingwa mħaddma poetikament."



MILL-KEXXUN T'ISFEL ta' Alfred Palma, Pubblikazzjoni Bronk, 2013.

Isem Alfred Palma jintrabat l-iktar mal-qasam tat-traduzzjoni. Imma Palma jikteb ukoll poeżiji, drammi, rumanzi, saġġi u anki novelli u stejjer qosra. Hawnhekk insibu gabra ta' 25 novelli, stejjer u kitbiet oħra, li Palma kiteb bejn l-1960 u l-preżent. Kif jikteb hu stess fid-Daħla, "Fihom wieħed isib dawk l-elementi kollha li jirriflettu l-bidla li jġib miegħu ż-żmien, l-effetti li jhallu warajhom 50 sena ta' tibdil, taqlib u taħwid. Stili differenti ta' ħajja, kollox minbarra l-essenza tal-bniedem innifsu li, jgħaddu kemm jgħaddu snin, ma tinbidel qatt." F'dawn il-kitbiet "imqarbin" Palma jikxef l-umanizmu fir-rikkezza u l-faqar tiegħu, fl-essenzjalità u fl-inutilità tiegħu, fl-illużjoni eterna ta' hena li l-umanizmu jilbes tul ħajja sħiħa u li tibqa' taħbi sal-aħħar it-traġedja li titwieled, tgħix u tmut miegħu.



IL-BARUMBATI TA' BETTA TROMBETTA ta' Carmel G. Cauchi, Merlin Publishers, 2013.

Din hija edizzjoni ġdida tal-ktieb li kien ħareġ fl-1983 bl-istess isem. Fiha l-awtur irrevda l-istejjer (għaxra b'kollox) u bidel xi dettalji biex ġew iktar jaqblu maż-żmien tal-lum. Betta Trombetta tgħix fir-raħal ċkejken ta' Ғal Faqqus u hija tifla fuq ruhha u li tagħmel barumbata wara l-oħra u tidhol f'ħafna inkwiet minħabba li ma taħsibhomx. Imma mhix tifla qalbha ħażina u malajr jiddispjaċiha meta tkun daħħlet lil ħaddieħor fil-ghawg. Għal dawn li qatt ma qraw l-avventuri ta' Betta Trombetta Carmel G. Cauchi jikteb id-Daħla "Biex Niftiehm Sew" u b'hekk idaħħalhom sew fl-ambjent u fil-karattru ta' dan il-personaġġ li żgur se jinżel għasel mat-tfal li japprezzaw rakkonti sempliċi, nodfa u fuq kollox divertenti.